

मृत्यु संख्या स्त्री. (तत्.) किसी दुर्घटना, महामारी या प्राकृतिक आपदा में मरने वालों की संख्या।

मृत्यु-सूति स्त्री. (तत्.) केकड़े की मादा जिसके बारे में यह कहा जाता है कि वह अंडे देने के बाद मर जाती है।

मृत्स वि. (तत्.) चिपचिपा, लिसलिसा।

मृत्सा स्त्री. (तत्.) 1. मृत्स्ना, बढिया चिकनी मिट्टी 2. मिट्टी।

मृद् स्त्री. (तत्.) मृत्तिका, मिट्टी।

मृदंग पुं. (तत्.) 1. ढोलक की तरह का एक वाद्य-यंत्र 2. बाँस 3. मृदंग के आकार का शीशे का एक उपकरण जिसमें मोमबत्तियाँ जलाई जाती थी।

मृदंगिया पुं. (तत्.) मृदंग बजाने वाला कलाकार।

मृदंगी पुं. (तत्.) मृदंगिया, मृदंग बजाने वाला स्त्री. मृदंग के आकार की एक आतिशबाजी।

मृदा स्त्री. (तत्.) मिट्टी, मृत्तिका।

मृदित वि. (तत्.) चूर्ण किया हुआ, मसला या कुचला हुआ।

मृदिनी स्त्री. (तत्.) 1. अच्छी मिट्टी 2. गोपी चंदन।

मृदु वि. (तत्.) 1. नरम, कोमल, मुलायम 2. मधुर 3. प्रिय, स्वादिष्ट 4. जिसमें तीव्रता या प्रचंडता न हो जैसे- मृदु स्वभाव स्त्री. 1. घृतकुमारी, घीकुंआर नामक औषधीय पौधा 2. जूही का पौधा और उसका फूल।

मृदुकंटक पुं. (तत्.) कटसरैया।

मृदुगण पुं. (तत्.) ज्यो. मृदु तथा मैत्र संज्ञक नक्षत्र, मृगशिरा, चित्रा, अनुराधा और रेवती मृदु तथा मैत्रसंज्ञक नक्षत्र कहे जाते हैं, जिन में गायन, वस्त्र धारण, क्रीड़ा, मैत्री तथा आभूषण बनाना एवं पहनना शुभ माना जाता है।

मृदुच्छद पुं. (तत्.) 1. भोजवृक्ष 2. पीलू वृक्ष 3. लाल-लजालू वृक्ष।

मृदुता स्त्री. (तत्.) मृदु, नरम, कोमल और मंद होने की अवस्था या भाव।

मृदुदर्भ पुं. (तत्.) सफेद कुश।

मृदुपक्षा स्त्री. (तत्.) 1. एक प्रकार की बड़ी समुद्री मछली सामन जो समुद्र में रहती है परंतु अंडे देने मीठे जल की ओर जाती है पुं. 2. सामन मछली के जैसा हल्का पीला एवं गुलाबी रंग।

मृदुपुष्प पुं. (तत्.) शिरीष नामक वृक्ष।

मृदुफल पुं. (तत्.) 1. नारियल 2. विकंकत नामक वृक्ष।

मृदुल वि. (तत्.) 1. कोमल, मुलायम, नाजुक 2. दयावान, दयालु 3. सुकुमार पुं. 1. जल, नीर 2. अंजीर।

मृद्य वि. (तत्.) जिसे मनमाने ढंग से मोड़ा या आकार दिया जा सके जैसे- गीली-मिट्टी, प्लास्टिक आदि।

मृद्वी स्त्री. (तत्.) 1. कोमलांगी, कोमल अंगों वाली स्त्री 2. सफेद अंगूर, मृद्वीका।

मृद्वीका स्त्री. (तत्.) 1. सफेद अंगूर, कपिल द्राक्षा, अंगूर 2. अंगूरी शराब, द्राक्षासव।

मृद्वीकासव पुं. (तत्.) द्राक्षासव, अंगूरी शराब।

मृध पुं. (तत्.) 1. नम या गीला 2. मारना, चोट पहुँचाना 3. अनादर करना 4. युद्ध या लड़ाई 5. शत्रु, दुश्मन।

मृन्मय वि. (तत्.) मृण्मय, मिट्टी से निर्मित।

मृषा अव्य. (तत्.) 1. असत्य, झूठ 2. व्यर्थ, निष्फल।

मृषात्व पुं. (तत्.) असत्यता, मिथ्यापन, झूठ।

मृषाभाषी वि. (तत्.) झूठ बोलने वाला, असत्य भाषी।

मृषावाद पुं. (तत्.) 1. झूठ बोलना, असत्य भाषण 2. झूठ बात, असत्य बात।

मृषावादी वि. (तत्.) 1. असत्यवादी 2. मिथ्यावादी।